

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

## இலங்கைச் சனநாயக சோசலிசக் குடியரசு வர்த்தமானப் பத்திரிகை அதிவிசேஷமானது

අංක 1847/36 - 2014 ජනවාරි මස 30 වැනි දිනෙහිදී - 2014.01.30

1847/36 ஆம் இலக்கம் - 2014 ஆம் ஆண்டு சனவரி மாதம் 30 ஆந் திகதி வியாழக்கிழமை

(අරසාங்கයෙහි අතිකාරத்துடன் පිරිසுරිකப்பட்டது)

### பகுதி I : தொகுதி (I) - பொது

#### அரசாங்க அறிவித்தல்கள்

2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திக் கருத்திட்டங்கள் சட்டம்

3 ஆம் பிரிவின் (4) ஆம் உட்பிரிவின் கீழான கட்டளை

திருத்தப்பட்டவாறான 2008 ஆம் ஆண்டின் 14 ஆம் இலக்க செயல்நுணுக்க அபிவிருத்திக் கருத்திட்டங்கள் சட்டத்தின் 3 ஆம் பிரிவின் (4) ஆம் உட்பிரிவினால் எனக்குறித்தாக்கப்பட்ட தத்துவங்களின் பயனைக் கொண்டு, முதலீட்டு ஊக்குவிப்புக்கு விடயத்துக்குப் பொறுப்பான முதலீட்டு ஊக்குவிப்பு அமைச்சர் லக்ஷ்மன் யாபா அபேவர்த்தன ஆகிய நான், இக்கட்டளை மூலம் பின்வருமாறு பிரகடனப்படுத்துகிறேன் :-

1. மேற்படி சட்டத்தின் தேவைகளுக்காக செயல்நுணுக்க அபிவிருத்திக் கருத்திட்டம் ஒன்றை இனங்காணப்பட்ட செல்வந்தர்களுக்கான சாப்புத் தொகுதிகள், உயர் தரத்திலான குடியிருப்புக்கள் மற்றும் அலுவலக இடவசதிகள் ஆகியவற்றை உள்ளடக்கிய ஒன்றிணைந்த அதிஆடம்பர உல்லாசப் பயணிகள் விடுமுறை விடுதி ஒன்றினை மேல் மாகாணம் கொழும்பு மாவட்டம் க்லனி வீதி/ஜஸ்டிஸ் அக்பர் மாவத்தையில் ("கருத்திட்டம்") இரண்டு கட்டடங்களில் நிறுவிச் செயற்படுத்துவதற்கான கருத்திட்டம் தொடர்பான தகவலை உள்ளடக்கிய அறிவித்தல் 2013 திசம்பர் 17 ஆந் திகதிய 1841/3 ஆம் இலக்க அதி விசேட வர்த்தமானியில் பிரசுரிக்கப்பட்டது.
2. இக் கருத்திட்டத்தை 3 ஆம் பிரிவின் (3) ஆம் உட்பிரிவின் பிரகாரம் செயல்நுணுக்க அபிவிருத்திக் கருத்திட்டம் ஒன்றை பிரகடனப்படுத்துவதற்காக அமைச்சரவையின் அனுமதி பெறப்பட்டுள்ளதோடு, அத்தகைய கருத்திட்டம் உபாய ரீதியிலான முக்கியத்துவத்தை மற்றும் தேசிய நலனைக் கொண்டதாகவுள்ளதோடு, அரசாங்கத்தின் அபிவிருத்தி உத்தியின் படி பொருளாதார அபிவிருத்தியில் அதிமுக்கிய முன்னுரிமையைப் பெறுகிறது.
3. மேற்படி செயல்நுணுக்க அபிவிருத்திக் கருத்திட்டம் "செல்வந்தர்களுக்கான சாப்புத் தொகுதிகள், உயர் தரத்திலான குடியிருப்புக்கள் மற்றும் அலுவலக இடவசதிகள் ஆகியவற்றை உள்ளடக்கிய ஒன்றிணைந்த அதிஆடம்பர உல்லாசப் பயணிகள் விடுமுறை விடுதி ஒன்றினை மேல் மாகாணம் கொழும்பு மாவட்டம் க்லனி வீதி/ஜஸ்டிஸ் அக்பர் மாவத்தையில் ("கருத்திட்டம்") இரண்டு கட்டடங்களில் நிறுவிச் செயற்படுத்துவதற்கான கருத்திட்டம்" எனப் பெயரிடப்பட்டு அழைக்கப்படும் என்பதோடு கருத்திட்டக் கம்பனி வோட்டர்ப்ரன்ட் ப்ரபர்டிஸ் (பிரைவேட்) லிமிட்டட் என அழைக்கப்படும்.
4. இலங்கை முதலீட்டுச் சபையுடன் 2013 யூலை 11 ஆந் திகதி கைச்சாத்திடப்பட்ட கருத்திட்ட ஒப்பந்தத்தில் குறிப்பிடப்பட்டுள்ள திகதியில் இருந்து அறுபது (60) மாதங்களுக்குள் மேற்சொன்ன கருத்திட்டம் அதன் I ஆம் கட்டத்தின் வர்த்தக நடவடிக்கைகளை ஆரம்பிக்க வேண்டும் என்பதோடு, கருத்திட்டத்தின் II ஆம் கட்டம் மேற்கொள்ளப்படுமாயின் அது கருத்திட்ட ஒப்பந்தத்தில் குறிப்பிடப்பட்டவாறான திகதியில் இருந்து மேலும் ஒரு முப்பது (30) மாதங்களுக்குள் மேற்கொள்ளப்பட வேண்டும்.



5. இக் கட்டணையின் அட்டவணையில் குறித்துரைக்கப்பட்டுள்ள சட்டங்களில் இருந்தான விலக்களிப்புக்கள் இத்தால் உள்ள அட்டவணையில் குறித்துரைக்கப்பட்டவாறான காலப்பகுதியில் பின் வரும் நிபந்தனைகளுக்கு ஏற்ப இணங்கியொழுதுவதின் அடிப்படையில் கருத்திட்டக் கம்பனிக்கு ஏற்புடைத்தாகும்.

- (i) இலங்கை முதலீட்டுச் சபை மற்றும் சுருத்திட்டக் கம்பனி ஆகியவற்றுக்கிடையே கைச்சாத்திடப்பட்ட சுருத்திட்ட ஒப்பந்தத் திசுதியில் இருந்து ஐந்து (05) வருடங்களுக்குள் முன்னாறு மில்லியன் அமெரிக்க டொலர் (US\$ 300 Mn.) பெறுமதியிலான வெளிநாட்டு நேரடி முதலீடு சுருத்திட்டத்தில் முதலீடு செய்யப்பட வேண்டும்; மற்றும்,
- (ii) சுருத்திட்டம் தொடர்பான அந்நியச் செலாவணிக் கொடுக்கல் வாங்கல்கள் தொடர்பில், பயனுறு கண்காணிப்பை உறுதிப்படுத்துவதற்காக, சுருத்திட்டக் கம்பனி கணக்குகளைப் பேண வேண்டும்.

அட்டவணை

(1) 2006 ஆம் ஆண்டின் 10 ஆம் இலக்க தேசிய இறைவரிச் சட்டம்

(i) நிறுவக வருமான வரி

மாடி வீடுகளின் விற்பனை, சூத்தகைக்கு விடுதல், மாடி வீடுகளின் அலுவலக மற்றும் சேவை இடவசதிகள், அறைக் கட்டணங்கள் அத்துடன் சகல வாடகையாளர்களிடம் இருந்து கிடைக்கும் வாடகை வருமானம் ஆகியவற்றை உள்ளிட்ட கருத்திட்டக் கம்பனியின் கருத்திட்ட நடவடிக்கைகளினால் உற்பத்தியாகும் இலாபம் மற்றும் வருமானம் மீது பத்து (10) வருடக் காலப்பகுதியொன்றுக்கு 2006 ஆம் ஆண்டின் 10 ஆம் இலக்க தேசிய இறைவரிச் சட்டத்தின் வருமான வரி விதிப்பனவு தொடர்பான ஏற்பாடுகள் ஏற்புடைத்தாகாது. கருத்திட்டக் கம்பனி வரி விதிப்பனவுக்கான இலாபங்களை ஈட்டும் முதல் ஆண்டு அல்லது கருத்திட்டத்தின் I ஆம் கட்டம் நிறைவு செய்யப்பட்ட பின் கருத்திட்டத்தின் வர்த்தக நடவடிக்கைகள் ஆரம்பிக்கப்படும் திகதியில் இருந்து மூன்று (03) வருடங்களில், அதில் எது முதலில் வருகிறதோ அத்தேதியில் இருந்து சொல்லப்பட்ட வரி விலக்களிப்புக் காலப்பகுதி ஆரம்பமாகும்.

மேற்கொல்லப்பட்ட வரி விலக்களிப்புக் காலப்பகுதியை உடன் அடுத்து பதினைந்து வருடக் (15) காலப்பகுதியொன்றுக்கு சுருத்திட்டக் கம்பனியின் வாடகை வருமானம் உள்ளிட்ட சுருத்திட்ட நடவடிக்கைகளினால் உற்பத்தியாகும் இலாபங்கள் மற்றும் வருமானம் தொடர்பில் அரைவாசியான ஆறு சத வீதத்துக்குச் (6%) சமமான வீதத்தில் ஒரு பகுதி விலக்களிப்பு அல்லது அக்காலகட்டத்தில் ஹோட்டல் கைத்தொழிலுக்கான வருமான வரி வீதத்தில் ஐம்பது சதவீதம் (50%) அதில் எது குறைந்ததோ, அது ஏற்புடையதாகும்.

ஆயின், மேற்சொல்லப்பட்ட வரி விலக்களிப்புக் காலப்பகுதி மற்றும் அரைவாசி வரி விலக்களிப்புக் காலப்பகுதி காலாவதியாகிய பின்னர், கருத்திட்டத்தின் இலாபங்கள் மற்றும் வருமானம் தொடர்பில் தேசிய இறைவரிச் சட்டத்தின் ஏற்பாடுகளுக்கமைய வருமான வரி செலுத்தப்படல் வேண்டும்.

தோதான சட்டங்களினால் மேவெப்பட்ட சுருத்திட்ட நோக்கெல்லையை விஞ்சி சுருத்திட்டக் கம்பனி அதன் நடவடிக்கைகளை விசாலிக்கும் பட்சம், அத்தகைய நடவடிக்கைகள் மூலம் கிடைக்கப்பெறும் இலாபங்கள் மீது வர்த்தகத்தின் மொத்த அளவு தொடர்பான இலாபத்துக்கு ஏற்றவாறு திருத்தப்பட்ட வீதத்தில் இறைவரிச் சட்டத்துக்கேற்ப நிறுவக வருமான வரி செலுத்தல் ஏற்புடைத்தாகும்.

(ii) பங்கு இலாபங்கள் மீதான வரி

வரி விலக்களிக்கப்பட்ட பத்து (10) வருடக் காலப்பகுதியில் மற்றும் அதன் பின்னர் ஒரு (01) வருடத்துக்கு பங்குதாரர்களுக்குப் பகிர்ந்தளிக்கப்படும் பங்கு இலாபங்களுக்கு வருமான வரியிலிருந்து விலக்களிப்பு வழங்கப்படும்.

(iii) தடுத்து வைக்கும் வரி

சுருத்திட்டக் கம்பனிக்கு பின்வரும் விடயங்கள் தொடர்பில் தடுத்து வைக்கும் வரி அறவிடுதல் மற்றும் செலுத்துவதிலிருந்து விலக்களிப்பு வழங்கப்படும்.

மூலதனச் செலவுக்காகப் பெறப்பட்ட வெளிநாட்டு கடன்கள் மீதான வட்டி மற்றும் உசாத்துணையாளர்களுக்கு செலுத்தப்பட்ட தொழில்நுட்பக் கட்டணங்கள் ;

சுருத்திட்டம் அமுலாக்கக் காலப்பகுதியின்போது எதிர்மறை பட்டியலில் குறிப்பிடப்பட்டுள்ள பொருட்களைத் தவிர சகல சுருத்திட்டம் தொடர்பான மூலதனச் சபாவத்தைக் கொண்ட பொருட்கள் மற்றும் சபையினால் அனுமதிக்கப்பட்டவாறு வேறு ஏதும் சுருத்திட்டம்

தொடர்பான பொருட்கள் சுருத்திட்டத்தின் தேவைக்காக கம்பனியினால் அல்லது ஒப்பந்தக்காரர்கள் அல்லது உப ஒப்பந்தக்காரர்கள் மூலம் இக்கருத்திட்டத்தின் தேவைக்காகப் பிரத்தியேகமாக சுருத்திட்டத்தைச் செயற்படுத்தும் கம்பனியின் பெயரில் இறக்குமதி செய்யப்படும் பொருட்கள் தொடர்பிலும் சுங்கக் கட்டண விலக்களிப்பு ஏற்புடத்தாகும். ஆயினும், அத்தகைய பொருட்கள் அளவிலும் தரத்திலும் சுருத்திட்டத்தை நிறைவு செய்வதற்காக நேரகாலத்துக்கு ஏற்றவாறும் இலங்கையில் முழுமையாக உற்பத்தி செய்யப்படாத மற்றும் உள்நாட்டு சந்தையில் கிடைக்காத பட்சம் மாத்திரம் எதிர்மறை பட்டியலில் உள்ள பொருட்களுக்கும் சுங்கக் கட்டணத்தில் இருந்து விலக்களிக்கப்படும்.

இவ்வாறாக, முறையே கட்டம் I மற்றும் /கட்டம் II ஆகியவற்றின் காலப்பகுதியின்போது மேற்குறிப்பிட்வாறு பொதுவாக கருத்திட்டம் சம்பந்தப்பட்ட பொருட்களை ஒப்பந்தக்காரர் ஒருவர் அல்லது உப ஒப்பந்தக்காரர் ஒருவர் மூலமாக அத்தகைய பொருட்களைப் பெறுபவர் கருத்திட்டக் கம்பனி எனக் குறிப்பிடப்பட்டிருந்தால் மாத்திரம் இறக்குமதி செய்ய முடியும். எனவே, அத்தகைய ஏற்றுமதிகள் வேறு ஏதும் இறக்குமதிகளுடன் சேர்த்துச் செய்யப்பட்டிருப்பின், கருத்திட்டக் கம்பனியின் கருத்திட்டம் தொடர்பான பொருட்களுக்கு மாத்திரம் அத்தகைய சலுகைகள் கிடைக்கும் என்பதை உறுதிப்படுத்துவது கருத்திட்டக் கம்பனியின் முழுமையான பொறுப்பாகும். ஏதும் ஒரு காரணத்துக்காக இந்நிபந்தனை மீறப்பட்டிருந்தால், கருத்திட்டத்துக்கான கருத்திட்டம் தொடர்பான பொருட்களின் பகுதியாக அல்லாத சகல பொருட்களுக்கும் அச்சந்தர்ப்பத்தில் அமுலில் இருக்கும் சட்டங்கள் மற்றும் ஒழுங்கு விதிகளின் கீழ் வரிகள் மற்றும் கட்டணங்கள் செலுத்தப்பட வேண்டும். ஏதும் ஒரு ஊழியர், உசாத்துணையாளர் அல்லது கருத்திட்டக் கம்பனியின் ஏதும் நபரின் சொந்த/பிரத்தியேகத் தேவைக்காக கருத்திட்டக் கம்பனியினால் இறக்குமதி செய்யப்படும் சொந்தப் பாவனைக்கான பொருட்கள் கருத்திட்டம் தொடர்பான பொருட்கள் எனக் கணிக்கப்பட மாட்டாது என்பது கவனிக்கத் தக்கதாகும். கருத்திட்டம் கம்பனிக்கு 2008 ஆம் ஆண்டின் 14 ஆம் இலக்க செயல்நுணுக்க அபிவிருத்தி கருத்திட்டங்கள் சட்டத்தின் கீழ் வழங்கப்பட்டுள்ள விலக்களிப்புக்கள்/சலுகைகள் காரணமாக, கருத்திட்டக் கம்பனியுடன் சம்பந்தப்பட்டிருக்கும் ஏதும் வாடகையாளர் அல்லது வேறு தரப்பினருக்கு அத்தகைய சம்பந்தம் காரணமாக அல்லது அதன் விளைவாக ஏதும் விலக்களிப்புக்கள் அல்லது சலுகைகள் வழங்கப்படமாட்டாது என்பது மேலும் கவனிக்கத்தக்கதாகும்.

லக்ஷ்மன் யாபா அபேவர்த்தன, பா.உ.,  
முதலீட்டு ஊக்குவிப்பு அமைச்சர்,

கொழும்பு,  
2014, சனவரி 30.

2-375